

በፊታቸው የምታደርገው ሥርዓት ይህ ነው።

2 ፤ ዕብራዊ ባሪያ የገዛህ እንደሆነ ስድስት ዓመት ያገልግልህ፤ በሰባተኛውም በከንቱ አርነት ይውጣ።

3 ፤ ብቻውን መጥቶ እንደሆነ ብቻውን ይውጣ፤ ከሚስቱ ጋር መጥቶ እንደሆነ ሚስቱ ከእርሱ ጋር ትውጣ።

4 ፤ ጌታው ሚስት አጋብቶት እንደ ሆነ ወንዶች ወይም ሴቶች ልጆች ብትወልድለት፤ ሚስቱና ልጆቿ ለጌታው ይሁኑ፤ እርሱም ብቻውን ይውጣ።

5 ፤ ባሪያውም። ጌታዬን ሚስቴን ልጅቼንም እወድዳለሁ፤ አርነት አልወጣም ብሎ ቢናገር፤ ጌታው ወደ ፈራጆች ይውሰደው።

6 ፤ ወደ ደጃም ወደ መቃኑ አቅርቦ ጀሮውን በወስፌ ይብሳው፤ ለዘላለምም ባሪያው ይሁን።

7 ፤ ሰውም ሴት ልጁን ለባርነት ቢሸጥ ባሪያዎች እንደሚወጡ እርስዎ አትውጣ።

8 ፤ ጌታዋን ደስ ባታሰኘው በዎጆ ይስደዳት፤ ስለ ናቃት ለሌላ ወገን ሰዎች ይሸጣት ዘንድ አይገባውም።

9 ፤ ለልጁም ብድራት፤ ለሴት ልጆች የሚገባውን ያድርግላት።

10 ፤ ከእርስዎ ሌላም ቢያጋባው፤ መኖዋን ልብስዋንም ለምንጣፍዋም ተገቢውን አያጉድልላት።

11 ፤ ይህንም ሦስት ነገር ባያደርግላት ያለ ገንዘብ በከንቱ ትውጣ።

12 ፤ ሰው ሰውን ቢመታ ቢሞትም፤ እርሱ ፈጽሞ ይገደል።

13 ፤ ባይሸምቅበትም፤ ነገር ግን እግዚአብሔር ድንገት በእጁ ቢጥለው፤ የሚሸሸበት ስፍራ እኔ አደርግልሃለሁ።

14 ፤ ሰው ግን ቢደፍር፤ ባልጀራውን በተንኮል ቢገድለው፤ እንዲሞት ከመሠዊያዬ አውጥተህ ውሰደው።

15 ፤ አባቱን ወይም እናቱን የሚመታ ፈጽሞ ይገደል።

16 ፤ ሰውን ሰርቆ ቢሸጥ፤ ወይም በእጁ ቢገኝ፤ እርሱ ፈጽሞ ይገደል።

17 ፤ አባቱን ወይም እናቱን የሚሰድብ ፈጽሞ ይገደል።

18 ፤ ሁለት ሰዎችም ቢጣሉ፤ አንዱም ሌላውን በድንጋይ ወይም በጡጫ ቢመታ፤ ያም ባይሞት ነገር ግን ታምሞ በአልጋው ላይ ቢተኛ፤

19 ፤ ተነሥቶም በምርኩዝ ወደ ሜዳ ቢወጣ፤ የመታው ንጹሕ ነው፤ ነገር ግን ተግባሩን ስላስፈታው ገንዘብ ይከፍለው ዘንድ፤ ያስፈውሰውም ዘንድ ግዴታ አለበት።

20 ፤ ሰውም ወንድ ባሪያውን ወይም ሴት ባሪያውን በበትር ቢመታ፤ ቢሞትበትም፤ ፈጽሞ ይቀጣ።

21 ፤ የተመታው ግን አንድ ወይም ሁለት ቀን ቢቆይ ገንዘቡ ነውና አይቀጣ።

22 ፤ ሁለት ሰዎች ቢጣሉ፤ ያረዘችንም ሴት ልጁን እስክትጨነግፍ ቢገፉአት ባትገዙዋ ግን፤ የሴቲቱ ባል የጫነበትን ያህል ካሳ ይስጥ፤ ፈራጆቹም እንደ ፈረዱበት ይክፈል።

23 ፤ ጉዳት ግን ቢያገኛት ሕይወት በሕይወት፤

24 ፤ ዓይን በዓይን፤ ጥርስ በጥርስ፤ እጅ በእጅ፤

25 ፤ እግር በእግር፤ መቃጠል በመቃጠል፤ ቀኝሰል በቀኝሰል፤ ግርፋት በግርፋት ይከፈል።

26 ፤ ሰውም የባሪያውን ወይም የባሪይይቱን ዓይን ቢመታ ቢያጠፋውም፤ ስለ ዓይኑ አርነት ያውጣው።

27 ፤ የባሪያውን ወይም የባሪይይቱን ጥርስ ቢሰብር፤ ስለ ጥርሱ አርነት ያውጣው።

28 ፤ በሬም ወንድን ወይም ሴትን እስኪሞቱ ድረስ ቢወጋ፤ በሬው ይወገር፤ ሥጋውም አይበላ፤ የበሬው ባለቤት ግን ንጹሕ ነው።

29 ፤ በሬው ግን አስቀድሞ ተዋጊ ቢሆን፤ ሰዎችም ለባለቤቱ ቢመሰክሩለት ባይጠብቀውም፤ ወንድንም ወይም ሴትን ቢገድል፤ በሬው ይወገር፤ ባለቤቱ ደግሞ ይገደል።

30 ፤ ከእርሱ ግን ካሳ ቢፈልጉ፤ የሕይወቱን ዎጆ የጫኑበትን ያህል ይስጥ።

31 ፤ ደግሞ ወንድን ልጅ ቢወጋ ሴትንም ልጅ ቢወጋ፤ ይህንኑ ፍርድ ያድርጉበት።

32 ፤ በሬው ወንድ ባሪያ ወይም ሴት ባሪያ ቢወጋ፤ የበሬው ባለቤት ሠላሳ የብር ስቅል ለጌታቸው ይስጥ፤ በሬውም ይወገር።

33 ፤ ሰውም ጉድጓድ ቢከፍት፤ ወይም ጉድጓድ ቢቆፍር ባይከድነውም፤ በሬም ወይም አህያ ቢወድቅበት፤

34 ፤ የጉድጓዱ ባለቤት ዋጋቸውን ለባለቤታቸው ይክፈል፤ የሞተውም ለእርሱ ይሁን።

35 ፤ የሰው በሬ የሌላውን በሬ እስኪሞት ድረስ ቢወጋ፤ ደኅናውን በሬ ይሸጡ፤ ዋጋውንም በትክክል ይካፈሉ፤ የሞተውንም ደግሞ በትክክል ይካፈሉ።

36 ፤ በሬውም አስቀድሞ ተዋጊ መሆኑ ቢታወቅ፤ ባለቤቱም ባይጠብቀው፤ በሬውን በበሬው ፈንታ ይስጥ፤ የሞተውም ለእርሱ ይሁነው።

